

**IL-PROGRAMM TAL-METALINGWA U
TAL-LETTERATURA
LIVELL 7 - IS-SEBA' SENA
ROTTA 1, 2 u 3**

IL-PROGRAMM TAL-METALINGWA: MORFOLOĠIJA U SINTASSI

IL-MORFOLOĠIJA

L-ASPETT	LIVELL 5 (3-4 SENA)	LIVELL 6 (5-6 SENA)	LIVELL 7
			IS-SEBA' SENA
	Rotta 1	Rotta 2	Rotta 3
Il-Konsonanti			
Il-konsonanti qawwija u rotob (l-assimilazzjoni)	Naf liema konsonanti li tixxiebah fil-ħoss fl-aħħar tal-kelma għandi nikteb billi nżid il-vokali a fuq wara bħal ħabib/a; ċerv/a; spag/a; lewż/a.	Naf kif għandi nagħraf liema konsonanti nikteb meta sseħħ l-assimilazzjoni fil-bidu jew fin-nofs ta' kelma (nomi u verbi). Eż. żfin mhux /sfin/ għax żifna; libsa mhux /lipsa/ għax ilbiesi.	Naf li meta l-gh/h jkunu fit-tarf tal-kelma jew ħdejn xulxin jinstemgħu "h" imma jinkitbu gh/h. Eż. lż-żagħżuġh kien fih tifel. / Il-libsa tagħha kienet tixbah lil t'oħtha.
Il-konsonanti sħaħ u dgħajfin		Naf liema huma l-konsonanti sħaħ u li dawn jissejġu hekk minħabba l-karatteristiċi tagħhom bħal li ma jistgħux jiġthallew barra, ma jistgħux jinbidlu jew jibdlu posthom u l-bqija.	Naf li hemm każi u eċċezzjonijiet fejn il-konsonanti dgħajfin ma jinbidlux minkejja li qabilhom ikollhom vokali, bħal meta jaħbtu wara sinjali tal-puntegġjatura, meta jkun hemm h jew gh warajhom bħal Mark jgħid u John jhewden, mhux Mark igħid u John ihewden.

Rotta 1		Rotta 2	Rotta 3
		Naf li l-konsonanti j/w huma dgħajfin u jridu l-għajnuna ta' vokali meta jkunu doppji fil-kelma bħal ħajja, ħajti; ħawdet, ħawwadt.	
		Naf meta għandi nibdel il-konsonanti dgħajfin j/w fil-vokali i/u bħal meta jkunu preformattiva tal-imperfett jew bħala l-ewwel konsonanti fil-kelma bħal Hu ħareġ idur flok jdur; Għandu ħames ulied flok ħames wlied.	
II-konsonanti servili		Naf li hemm xi konsonanti li jgħinuni nibni kliem ġdid, bħall-prefissi u s-suffissi tal-konjugazzjoni fl-imperfett u l-perfett. Eż. nimxi, mxejna.	
II-vokali	Naf u noqgħod attent biex fil-kitba ma niktibx il-vokali tal-leġen mal-artiklu fejn ma neħtiġhiex. Eż. Nikteb Xtrajna l-ktieb u mhux Xtrajna il-ktieb.	Naf li l-vokali ie titqies bħala ittra waħda u li fil-kelma ma jistax ikun hemm tnejn, u għalhekk dejjem tibqa' ta' wara. Eż. missirijiet u mhux /missierijiet;	Naf li wara sinjali tal-puntegġjatura nista' nibda b'vokali minkejja li l-kelma ta' qabel is-sinjal tkun tispicċa b'vokali. Eż. Aħna konna lħaqna kilna, irqadna u wasalna biex inqumu xhin ħija daħal id-dar.
		Naf li hemm xi kliem barrani li jista' jkollu żewġ vokali fdejn xulxin. Eż. poeta, idea, realtà.	

Rotta 1		Rotta 2	Rotta 3
L-artiklu.	Naf li l-artiklu huwa "l-"u joqgħod quddiem kliem li jibda b'vokali, għ u h. Eż. l-arblu, l-għasfur, l-hena.	Naf li xi drabi għandi nuża l-vokali tal-lehen mal-kelma meta din tiehu l-artiklu. Eż. l-isptar, l-imsiwer, l-injama, l-istandard, l-ipparkjar, l-ixkaffa, l-iżball.	Naf li xi drabi jkolli nżid l-artiklu mal-aġġettiv ta' nom biex nikkwalifikah aħjar. Eż. il-ktieb il-ġdid li xtrajt.
			Naf li l-artiklu għandu dejjem jingħaqad mal-prepożizzjonijiet quddiem in-nom. Eż. tal-art, mal-ħbieb.
	Naf li xi drabi l-artiklu /- ikollu bżonn il-vokali tal-lehen "i" bħal quddiem kliem li jibda bil-konsonanti qamrin. Eż. Xtrajt il-ħobż. / Anna marret il-Belt. / Tlift iċ-ċavetta tad-dar.	Naf li xi ismijiet proprji, bħal uħud minn daww tal-bliet u l-irħula Maltin u Għawdxin, u ta' xi pajjiżi jeħtieġu l-artiklu. Eż. Ir-Rabat, L-Italja.	
	Naf li l-artiklu /- jassimila quddiem kliem li jibda bil-konsonanti xemxin bħal iċ-ċirasa, id-dar.	Naf li l-artiklu ma jintużax ma' nomi li għandhom id-definitezza tagħhom murija bis-suffissi pronominali. Eż. ommi, ħuti, pajjiżi.	
	Naf li meta għandi nuża l-artiklu waħdu mingħajr vokali tal-lehen. Eż. Xtrajna l-ħobż. / It-tfal marru l-Belt. / Tlifna iċ-ċavetta tad-dar.	Naf li l-artiklu jista' jingħaqad mal-pronomi dimostrattivi (tal-viċin) skont il-kelma ta' wara xi tkun bħal dan il-bieb/dal-bieb; dil-biċċa/din il-biċċa; dawn il-kotba/dal-kotba.	

Rotta 1		Rotta 2	Rotta 3
Il-Partiċelli:			
Il-prepożizzjonijiet	Naf nikteb kliem qasir (prepożizzjonijiet mal-artiklu) bħal bi/bil-, fi/fil-, sa/sal-, ġo/ġol-; ma'/mal-/ ta'/tal- f' sentenzi sempliċi bħal: Mark mar sal-baħar; Jien norqod fis-sodda; Rajt funtana sabiħa ġo ġnien; Wassalni sad-dar.	Naf nikteb tajjeb għall-/bħall-/lill- meta jkunu quddiem kliem li jibdw b'konsonanti xemxin bħal: Ommi tmur għax-xogħol kuljum; La nikber irrid insir bħaz-ziju; L-għasfura temgħet liż-żgħar tagħha.	
		Naf nikteb tajjeb għal/għall-; bħal/bħall-; lil/lill- bħal: Mort għal Jane; Mort għall-ħabiba.	
Il-konġunzjonijiet	Naf ngħaqqad żewġ sentenzi sempliċi fuq l-istess tema bil-konġunzjonijiet u, għax, imma, meta. Eż. Jessica sabet kelb mitluq u ħaditu d-dar tagħha; It-tifel ma marx l-iskola għax kien ma jiflaħx.	Naf nuża tajjeb fil-kitba ta' sentenzi l-konġunzjonijiet tal-għażla bħal inkella /jew u tal-kaġun/tar-raġuni bħal għax, sabiex, mela, billi, għalhekk.	Naf nuża tajjeb fil-kitba tas-sentenzi l-konġunzjonijiet tal-kordinazzjoni bħal: u, illi, ukoll, kif, u dawk taż-żmien bħal: hawn, issa, wara, imbagħad, li.
L-interjezzjonijiet	Naf nuża kliem ta' stagħgib, ferħ, biża' jew sentimenti oħra fis-sentenzi tiegħi bħal aħh, ajma, jaqq, uff, prosit.		

	Rotta 1	Rotta 2	Rotta 3
Il-Verb:			
L-għarfien tal-verb fis-sentenza	Naf nagħraf u nikteb verbi f' għadd ta' sentenzi bħal John jaqra l-ktieb u Mandy tisma' r-radju.	Nagħraf il-verbi f'sentenzi komposti u kumplessi li jkun fihom għadd ta' predikati, Eż. Minkejja li għamlet ix-xita, it-tfal xorta ħarġu jilagħbu u ħadu gost.	
L-imperattiv	Nagħraf il-forma tal-Imperattiv sempliċi kemm fit-taħdit bħal: Ġib il-pitazz miegħek għada.	L-imperattiv tal-verbi kollha, inklużi d-dgħajfin, fil-forom kollha li dan jista' jsir bħal: minn telaq nagħmlu itlaq/itilqu, minn għamel issir aghmel/agħmlu, minn mexxa nagħmlu mexxi/mexxu; minn tela' nagħmlu itla'/itilghu; minn ċapċap nagħmlu ċapċap/ċapċpu.	Naf kif nagħmel l-imperattiv meta jsir fuq 2 verbi jew aktar, inklużi l-verbi barranin bħal erġa' pprova, oħroġ ilgħab, aqbad u itlaq iġri issa.
Il-perfett	Naf nuża verbi sempliċi (barra dawk li fihom l-għ u l-h) fit-temp u l-persuna t-tajba fit-taħdit u fil-kitba ta' sentenzi sempliċi bħal John ħareġ, il-kelb ħarab.	Naf nuża verbi li jkollhom konsonanti sħaħ u dgħajfin (inklużi dawk li jibdw bi-għ u l-h) fit-temp u l-persuna t-tajba fit-taħdit u fil-kitba ta' sentenzi.	
I-imperfett	Naf nuża verbi sempliċi (barra dawk li fihom l-għ u l-h) fit-temp u l-persuna t-tajba fit-taħdit u fil-kitba ta' sentenzi sempliċi bħal John jorqod, il-qattus jiekol.	Naf nuża verbi li jkollhom konsonanti sħaħ u dgħajfin (inklużi dawk li jibdw bi-għ u l-h) fit-temp u l-persuna t-tajba fit-taħdit u fil-kitba ta' sentenzi.	

Rotta 1		Rotta 2	Rotta 3
Il-futur		Naf nuża verbi li jkollhom konsonanti sħaħ u dgħajfin (inklużi dawk li jibdew bl-għ u l-h) fit-temp u l-persuna t-tajba fit-taħdit u fil-kitba ta' sentenzi.	
In-negattiv tal-verb	Naf nikteb in-negattiv ta' verbi sempliċi fl-imperattiv bħal tigris, timxix, tifraħx.	Naf kif nagħmel in-negattiv ta' verbi sħaħ u dgħajfin, inklużi dawk bl-għ u l-h, fl-imperfett u l-perfett bl-użu ta' ma + x bħal ma jisbaħx, ma waqax, ma jifhimx.	Naf li n-negattiv ta' verbi li jkollhom l-ie, minħabba ċaqliq tal-aċċent, din tinbidel f'i bħal ma kinux, ma kinitx.
		Naf kif nagħmel in-negattiv ta' verbi sħaħ u dgħajfin fil-futur bl-użu ta' mhux/mhix jew il-pronomi personali magħżulin fin-negattiv quddiem verb fil-futur bħal mhux se mmur, m'aħniex se niġu, mhumix se jsiefru.	Naf li verbi li jispiċċaw bl-appostrofu, fin-negattiv dan jaqa' u ma jidhirx bħal ma qatax, ma belax, ma qalax.
Il-mamma u l-għerq	Naf nidentifika li l-kliem hu magħmul minn konsonanti u vokali u li hemm għadd ta' kliem li għandu l-konsonanti l-istess bħal ktieb, kitba, kotba; telaq, telqa, tluq, tellieqa, tlielaq; nilgħab, logħob, logħba.	Filwaqt li naf noħroġ għadd ta' kliem minn kelma ewlenija (verb/nom/aġġettiv), nagħraf li hemm konsonanti komuni fihom kollha u li dawn jissejhu l-għerq tal-kelma, bħal: minn libes - libbes, tlibbes, ntlibes, libsa, lbiesi (l-għerq l-b-s); minn baħar - baħri, baħħar, ibħra, tbaħħir (l-għerq b-ħ-r); minn sabiħ - sbuħija, sebbiħ, sbieħ, sbejħa (l-għerq s-b-ħ).	Naf li hemm għadd ta' prinċipji li timxi fuqhom is-sistema tal-għerq Semitiċi biex tnissel bħal aċċettazzjoni tal-affissi (prefissi, infissi u suffissi) li l-konsonanti ma jinbidlux u lanqas jibdli posthom. Eż. Inkisser, nikser, kissirt; resaq (r-s-q); qaras (q-r-s); seraq(s-r-q); ikteb mhux /iktep/ għax ktb mhux ktp.
			Naf li meta nċaqlaq il-pożizzjoni tal-konsonanti tal-għerq nista' noħloq kliem ġdid bħal r-s-q = resaq; s-r-q = seraq; q-r-s = qaras.

	Rotta 1	Rotta 2	Rotta 3
In-Nom			
It-tipi ta' nomi	Naf nagħraf u nagħzel nomi komuni u proprji bħal tifel, Paul, Julianne, tfajla.	Naf noħroġ in-nom verbali bit-żewġ tifsiriet tiegħu minn verbi Semitiċi bħal minn ħareġ -ħarġa, ħruġ; xorob - xarba, xorb; daħal - daħla, dħul.	Naf noħroġ nomi li juru sengħa, xogħol jew professjoni minn verbi Semitiċi komuni bħal bena nagħmlu bennej, ħadem -ħaddiema, għallem -għalliem, stad-sajjied; kiteb - kittieb; tkellem - kelliem.
L-għadd	Naf nuża nomi komuni fis-singular u plural bħal tifel -tfal; dar - djar; kelb - klieb; bir - bjar;	Naf nagħmel il-plural tan-nomi kemm dawk li jinqdew fil-forom tal-plural sħiħ kif ukoll dawk li jagħmlu l-plural miksuri, bħal siġġu – siġġijiet; dar - djar, wejter - wejters; flett – flettijiet; karta - karti.	Naf meta u kif għandi nuża n-nomi fil-kollektiv u l-farrad waħdieni bħal It-tuffieħ kien kollu fil-qoffa (tuffieħ huwa nom fil-kollektiv singular) u minnu t-tifel ħa tuffieħa sabiħa. (tuffieħa hija nom fil-farrad waħdieni).
		Naf li jista' jkun hemm xi nomi li meta jkun man-numri minn 2 sa 10 jieħdu l-plural determinat li jsir biż-żieda tas-suffiss iet/at bħal żewġ ħawħiet, ħames tuffiħat, tmien siġriet.	Naf li hemm xi nomi li meta jkun jridu jfissru tnejn jew par jagħmlu l-għadd imtenni billi jinqdew bis-suffissi -ejn/ajn bħal għajnejn, widnejn, qasbtejn.
Il-pronomi	Naf u nifhem il-pronomi meħmużin f'kuntest ta' taħdit, qari u smiġħ.	Naf nuża l-pronomi meħmużin ma' nomi, verbi u partiċelli ħfief bħal qalbi, sabna, lilek.	Naf ninqeda bil-pronomi interrogattivi min, xi, liema biex infassal il-mistoqsijiet tiegħi bħal Min ġej? Xi trid? Liema waħda toġġbok?
	Naf inħaddem il-pronomi dimostrattivi bħal dan, din, dawn / dak, dik, dawk.	Naf nuża fil-kitba l-pronomi magħżulin u n-negattiv tagħhom bħal huwa/ mhuwiex; aħna / m'aħniex.	Naf norbot il-pronomi meħmużin ma' nomi li jispiċċaw b'a billi ndaħhal it-t marbuta. Eż. kelmti, saħħti, ħabibt.
L-aġġettivi	Naf nikteb l-aġġettivi pożittivi (semplici) fil-maskil, il-femminil u l-plural bħal dar kbira, bieb kbir, twieqi kbar.	Naf li l-aġġettiv pożittiv jista' jsir ukoll minn għadd ta' nomi bl-għajnuna ta' suffissi bħal għaqli, għaqlija, għaqlin; Mosti, Mostija, Mostin; raħli, raħlija, raħlin.	Naf inħaddem l-aġġettiv (ta' kliem Semitiċi u barrani) fil-grad tal-komparattiv u s-superlattiv relattiv bħal isbaħ/l-isbaħ; aktar importanti/l-aktar importanti.

IL-PROGRAMM TAL-METALINGWA: MORFOLOĠIJA U SINTASSI

IS-SINTASSI

	Rotta 1	Rotta 2	Rotta 3
L-Istruttura tas-Sentenza	Naf nikteb sentenza sempliċi li jkun fiha s-suġġett, il-verb u l-aġġettiv bħal John jimxi ħafna.	Naf nikteb sentenzi sempliċi u komposti li jkun fihom is-suġġett u predikati oħra fosthom daww nominali, verbali u aġġettivali. Eż. John, it-tifel il-kbir ta' Pawlu, mexxa l-kelb u wara mar id-dar ta' siehbu.	Naf nikteb sentenzi sempliċi u komposti li jkun fihom is-suġġett u predikati oħra fosthom daww nominali, verbali u aġġettivali. Eż. John, it-tifel il-kbir ta' Pawlu, mexxa l-kelb u wara mar id-dar ta' siehbu.

IL-PROGRAMM TAL-METALINGWA: PUNTEĠĠJATURA U ORTOGRAFIJA

IL-PUNTEĠĠJATURA

	Livell 5 (3-4 sena)	LIVELL 6 (5-6 sena)	LIVELL 7
			IS-SEBA' SENA
	Rotta 1	Rotta 2	Rotta 3
L-ittri kapitali	Naf li s-sentenza fid-diskors dirett tibda b'ittra kbira. Eż. Arnold qal: "Għada se nsiefru."	Naf li l-akronimi niktibhom b'ittri kbar. Eż. Q.K. (qabel Kristu), W.K. (wara Kristu), K.N.K (il-Kunsill Nazzjonali tal-Ktieb).	Meta nikkwotaw pubblikazzjoni, l-ewwel ittra tal-isem tinkiteb kbira (anke jekk tkun l-artiklu) Eż. Din il-poeżija kienet dehret f'Id-Denfil; Il-ktieb li se nippreżentaw illejlja jismu Rakkonti u Inkontri.

Rotta 1		Rotta 2		Rotta 3
	Naf li l-ismijiet propji tan-nies, tal-annimali, tal-postijiet u tal-oġġetti jibdew b'ittra kbira bħal Mandy, Kiko, l-Imdina, Thermos.	Naf li l-ismijiet tas-sekli jibdew jinkitbu b'ittri żgħar. Eż. is-seklu dsatax, is-seklu wieħed u għoxrin.		Naf li titlu jew isem ta' kariga li jaħbat eżatt qabel l-isem ta' persuna jinkiteb b'ittra kbira. Eż. l-Avukat Pawlu Hili, it-Teżoriera Michelle Borg; il-Papa Franġisku, il-Prim Ministru Matteo Renzi.
	Naf kif nikteb l-ittri ie/ħ/h/għ/ meta jkunu kapitali bħala le, Ħ, H, Għ. Eż. leqaf hemm, Ħareġ jġgri, Hemm fuq; Għalqa sabiħa.	Naf li l-ismijiet tal-muniti jinkitbu b'ittri żgħar. Eż. mija u għaxar ewro, ħamsin dollaru, tletin lira sterlina.		Naf li meta l-isem tal-kariga jintuża waħdu u jirreferi għal individwu partikolari, jinkiteb b'ittra kbira. Eż. Dalgħodu ċempilli l-Isqof.
	Naf li d-direzzjonijiet u l-ismijiet tal-irjieħ niktibhom b'ittri kbar. Eż. it-Tramuntana, il-Lvant, in-Nofsinhar.	Naf li l-ismijiet tal-movimenti, għaqdiet u reliġjonijiet u l-membri tagħhom jinkitbu b'ittra kbira. Eż. il-Buddiżmu, il-Buddisti, il-Kattoliċiżmu, il-Kattoliċi, il-Franġiskani Kapuċċini, l-Iżlam, il-Misilmin.		Naf li l-ewwel ittra ta' titlu mqassar tinkiteb dejjem kbira. Eż. is-Sur Grech, is-Sa Borg, l-Inġ. Cauchi, il-Prof. Charles Vella, Dott. Mario Gauci.
	Naf li l-istaġuni nibdiehom b'ittra żgħira. Eż. il-ħarifa, ix-xitwa, ir-rebbiegħa, is-sajf.	Naf li l-aġġettivi li jitnisslu mill-ismijiet tal-movimenti, tal-għaqdiet u tar-reliġjonijiet jinkitbu b'ittra kbira. Eż. pajjiż Nisrani, ir-reliġjon Kattolika, persuni Musulmani.		
	Naf li x-xhur u l-ġranet tal-ġimgħa nibdiehom b'ittra kbira. Eż. Ottubru, Novembru, it-Tnejn, il-Ħadd.	Naf li l-ismijiet tal-postijiet bl-element topografiku tagħhom jinkitbu b'ittra kbira. Eż. il-Baħar Mediterran, il-Vulkan Etna, il-Baħar l-Aħmar, ix-Xmara Nil, il-Gzejjer ta' San Pawl.		

Rotta 1		Rotta 2	Rotta 3
		Naf li l-aġġettiv li jtnissel mill-isem tal-post jinkiteb b'ittra kbira. Eż. iċ-ċentru Mosti, ir-reġjun Taljan.	
		Naf li l-isem tan-nies tal-post jinkiteb b'ittra kbira. Eż. Mosti, Għawdx, Ingliża, Ġermaniżi, Taljan, Ewropea, Amerikani.	
		Naf li l-ismijiet popolari tal-flora, il-fawna, l-elementi kimiċi, eċċ. jinkitbu b'ittra żgħira bħan-nomi komuni l-oħra. Eż. il-pitirross, l-awrat, is-sardinell, il-ward, l-ajkla, l-aluminju, iċ-ċomb, il-ħadid.	
L-appostrofu	Naf kif nikteb grafikament l-appostrofu fuq xi kliem Malti bħal ta', ma', sema', laqa'.	Naf li l-appostrofu jintuża fl-aħħar ta' xi verbi minflok l-għ li ma tinkitbx fl-aħħar. Eż. sema', laqa', faqa', tela'.	Naf li l-appostrofu jista' jintuża biex juri li hemm vokali nieqsa bħalma jiġri fit-tqassir ta' xi prepożizzjonijiet quddiem xi kliem, fosthom daww li jibdew b'vokali, għ jew h. Eż. ta' ommi/t'ommi; f'għalqa; x'karożza dik.
L-aċċent grafiku		Naf liema kliem barrani jieħu l-aċċent fuq l-aħħar ittra tal-kelma u kif dan jinkiteb differenti mill-appostrofu. Eż. Ġesù, kafè, papà.	

Rotta 1		Rotta 2		Rotta 3
Naf meta għandi nuża s-sing qasir (-)		Naf li għandi nuża s-sing u l-partiċella il (-il) kull fejn ninqeda bil-kelma kemm u li jkollha tifsira ta' mistoqsija bħal meta ngħid kemm-il darba, kemm-il ktieb, kemm-il haġa.		Naf nuża s-sing ma' dawk l-ismijiet ta' bliet u rħula Maltin li jassimilaw il-konsonanti l fil-kelma Ħal bħal Ħaž-Żebbuġ, Ħaž-Żabbar, Ħas-Saptan, u l-bqija u mal-ismijiet l-oħra naf li m'għandhiex niktbu bħal Ħal Qormi, Ħal Far u l-bqija.
		Naf li għandi nuża s-sing quddiem il-partiċella il meta ngħid u nikteb in-numri Maltin minn ħdax sa dsatax u jkollhom nom warajhom bħal ħdax-il ktieb, tmintax-il klassi.		
Naf meta nuża l-linja mxengla (/ \)				Naf li nista' nuża l-linja mxengla (/ \) bejn żewġ espressjonijiet biex infisser għażla bħal meta nikteb Għażiż/a, Sinjur/a; Jiena u/jew xi ħadd minnkom.
Naf meta għandi nuża l-punt.	Naf li sentenza għandi nagħlaqha bil-punt. Eż. Din warda ħamra.			
Naf meta għandi nuża l-virgola.	Naf li l-virgola nużaha meta nagħti lista ta' kliem wara xulxin. Eż. Mariella xtrat żewġ lapsijiet, gomma, pitazz u fajl tal-plastik.	Naf li l-virgola nużaha biex nagħmel waqfiet qosra f'sentenza. Eż. Meta kont sejjer l-iskola, ix-xita bdiet tfaqqa' bil-kbir.		
		Naf nuża l-virgola meta nikteb indirizz fuq ittra jew fuq envelop bħal 23, Triq il-Kbira, ir-Rabat, Għawdex, VCT 3300 jew 23, Triq il-Kbira Ir-Rabat, Għawdex, VCT 3300.		

Rotta 1		Rotta 2		Rotta 3
		Naf nuża l-virgola meta nikteb data li jkun fiha l-jum, ix-xahar u s-sena. Eż. Is-Sibt, 25 ta' Marzu, 2015.		
Naf meta għandi nuża s-sinjal tal-mistoqsija.	Naf li meta s-sentenza jkollha x-xejra u t-ton ta' mistoqsija, nagħlaqha bis-sinjal tal-mistoqsija. Eż. X'se nieklu illum?	Naf li sentenza li jkollha x-xejra u t-ton ta' mistoqsija u ta' stagħgiba nagħlaqha bis-sinjali tal-mistoqsija u esklamazzjoni. Eż. Int ġej?!		Naf li s-sentenza nista' nagħlaqha b'iktar minn sinjal wieħed tal-mistoqsija f'kitbiet informali biss. Eż. Dak x'jaħseb li hu??
Naf meta għandi nuża s-sinjal esklamattiv.	Naf li meta s-sentenza jkollha x-xejra u t-ton ta' stagħgib nagħlaqha bis-sinjal esklamattiv. Eż. Xi ġmiel ta' ġurnata!	Naf li meta s-sentenza jkollha x-xejra u t-ton ta' stagħgib, approvazzjoni, diżapprovazzjoni, kmand, ċanfira, theddida, assurdità, u l-bqija, nagħlaqha bis-sinjal esklamattiv. Eż. Attent! / Brava! / Mark! Fejn mort? / Ejja issa!		
Naf meta għandi nuża ż-żewġ punti.		Naf nuża ż-żewġ punti meta nintroduci l-kelliem fi djalogu Eż. Is-sultan: Fejn sejjer? Is-suldat: Sejjer għassa mal-bieb tal-palazz.		Naf nuża ż-żewġ punti meta niġi biex nikteb lista. Eż. Il-kok ideali għandu jkun: attent, metikoluż, dixxiplinat, u lest biex jitgħallem minn kokijiet oħrajn.
Naf meta għandi nuża l-virgoletti doppji u singli		Naf li għandi nuża l-virgoletti doppji meta ndaħhal id-diskors dirett. Eż. Imbagħad, Marta qaltli, "Il-ktieb tal-Matematika ġibthulek."		Naf li għandi nuża l-virgoletti singli meta ndaħhal id-diskors dirett f'diskors dirett ieħor. Eż. L-għalliem qalli, "Se ntik marka tajba. Niftakar lil missierek għadu tifel. Darba qalli, 'Jien nixtieq insir għalliem bħalek.' U hekk sar!"
Naf meta għandi nuża l-parentesi.		Naf li għandi nuża l-parentesi meta nkun irrid inżid xi spjegazzjoni jew xi informazzjoni fis-sentenza. Eż. Id-dinosawri (qishom gremxul kbar ħafna) kienu jgħixu miljuni ta' snin ilu; Lil Mikiel Anton Vassalli (1764-1829) inqisuh Missier l-Ilsien Malti.		

IL-PROGRAMM TAL-METALINGWA: PUNTEĠĠJATURA U ORTOGRAFIJA

L-ORTOGRAFIJA

	Rotta 1	Rotta 2	Rotta 3
Naf nikteb in-numri.	Naf nikteb in-numri ordinali (waħidhom u ma' kliem ħafif) minn wieħed sa mija. Eż. L-ewwel, It-tifel ġie t-tieni; Il-ħames bank.	Naf nikteb in-numri kardinali minn mija sa miljun. Eż. Fil-librerija tal-klassi għandna mija u żewġ kotba u fil-librerija tal-iskola għandna seba' mija u ħamsa u għoxrin ktieb. / F'Malta hawn madwar ħames mitt elf/nofs miljun ruħ.	Naf nikteb in-numri sal-biljun. Eż. Saret serqa ta' mija u ħamsin miljun ewro mill-Bank Ċentrali.
	Naf nikteb in-numri ordinali minn 11 sa 19 (waħidhom u f'sentenzi sempliċi) Eż. ħdax-il, tnax-il, tlethtax-il, erbatax-il, ħmistax-il, sittax-il, sbatax-il, tmintax-il, dsatax-il. Eż. Mur fl-erbatax-il ringiela.	Naf nikteb il-plurali tan-numri sal-miljun. Eż. waħdiet, uħud, għaxriet, għexieren, għoxrinijiet, ħamsinijiet, disgħinijiet, mijiet, eluf u miljuni.	Naf meta nuża tlett/tlitt jew tliet; tmint/ tmien bħal fi tliet xhur; tmint ijiem;
	Naf nikteb: għoxrin, tletin, erbgħin, ħamsin, sittin, sebgħin, tmenin, disgħin, mija. Eż. Fil-klassi hemm għoxrin tifel u tifla.	Naf nikteb in-numri ordinali mill-ewwel sal-miljun. Eż. Ġejt il-ħdax-il wieħed. / It-tifel ġie t-tlieta u ħamsin post. / Fit-tellieqa John ġie t-tmien wieħed, filwaqt li Marika ġiet it-tlethtax-il waħda / Minn fost l-atleti kollha, Il-gvern daħħal mitejn elf ewro mil-liċenzji.	
	Naf nikteb minn żero sa mija. Eż. Il-pitazz ta' Karl għandu ħamsa u sittin paġna u l-pitazz ta' Alice għandu sebgħa u tmenin.	Naf naqra n-numri f'kuntesti ta' flus u temperatura. Eż. It-temperatura llum laħqet 12°C. (tnax-il grad Celsius) / Il-ktieb jiswa €10.90ċ. (għaxar ewro u disgħin ċenteżmu).	

Rotta 1		Rotta 2	Rotta 3
	Naf naqra n-numri sħaħ tal-arloġġ u nikteb il-ħin. Eż. Saru l-ħamsa. / Bħalissa d-disgħa ta' filgħaxija.	Naf kif għandi nuża l-mudell biex nikteb sewwa n-numri 4,7,9 fi kliem bħal erba' kotba; saru l-erbgħa.	
		Naf naqra n-numri tal-arloġġ u nikteb il-ħin kollu (in-neqsins u l-miżjudin) Eż. Saru l-erbgħa u kwart. / Bħalissa s-sebgħa neqsins għoxrin. / Narak għada fit-tlieta u nofs ta' waranofsinhar. / Il-quddies se tibda f'nofsillejl.	
		Naf nikteb il-fractions bin-numri sħaħ magħhom. Eż. $1/2$ = nofs; $3/4$ = tliet kwarti; $1/3$ = terz; $2\frac{1}{4}$ = tnejn u kwart; $5\frac{2}{7}$ = ħamsa u tnejn minn sebgħa	
		Naf naqra n-numri bid-deċimali bħal fl-użin u l-kejl. Eż. It-tellieqa hija twila 2.4 km. (tnejn punt erba' kilometri / żewġ kilometri u erba' mitt metru) / Il-karozza tiżen 1.4 tunnellati. (tunellata punt erbgħa /tunnellata u erba' mitt kilo).	
Il-konsonanti (doppji fin-nofs, fl-aħħar, id-dgħajfin)		Naf meta għandi nikteb il-konsonanti j/w doppji jew singli fin-nofs ta' verb bħal sajjar/sajru; ħawwad/ħawdu.	
		Naf kif għandi nikteb il-konsonanti doppji (l-istess jew differenti) fin-nofs ta' verbi u nomi bħal gwerra/gwerer, karkur/krakar, sodda/sodod, qassru, sallbu.	

Rotta 1		Rotta 2	Rotta 3
			Naf li xi kliem li jispiċċa bil-konsonanti doppja u jiżdidlu suffiss li jkun jibda bl-istess konsonanti, dawn ma joqogħdux it-tlieta imma joqogħdu biss tnejn bħal minn+na-minna; ma bexx il-ħaxix, ma raxx l-ilma mbierrek, ħakkom, min-nies; min-naħa.
mudelli tal-għ/h		Naf kif nikteb nomi li għandhom l-għ jew l-h fin-nofs billi nqabbilhom ma' nomi oħra li jservuni ta' mudell bħal baqar biex nikteb sewwa mogħoż, kagħak, nagħal, nagħaġ; xogħli u dahri jnbnew fuq laħmi.	Naf nikteb sewwa, billi nuża l-mudell bierrek, il-verbi kkonjugati tat-tielet forma li jkollhom l-għ/h fin-nofs bħal wiegħed u fiehem, wegħidtna, fehimthom.
		Naf nikteb nomi li fihom l-għ fl-aħħar billi niktibhom fuq il-mudell ftajjar bħal snajja', qtajja', tbajja'.	Naf kif nikteb xi verbi komuni li fihom l-għ storika u ma tidhirx dejjem fl-imperfett u l-perfett bħal nagħti, tajt, agħti; tagħti, tat, agħti.
		Naf li hemm xi verbi mudelli li jistgħu jgħinuni biex nikteb l-għ bħal rebaħ, seraq, kiser, ħiet. Eż. nirbaħ - nagħmel; nisirqu - nilagħbu; kisru-semgħu; jinħiet - jinbiegħ;	Naf nagħraf jekk verb hux dgħajjed nieqes jew sħiħ jispiċċa bil-a bħal tefa/tefa'; sema'/rema; mexa/qata'.
il-vokali ie	Naf nikteb kliem komuni b'żewġ sillabi bil-ie, nomi u verbi, waħidhom u f'sentenzi sempliċi bħal missier, ġirien, widien.	Naf li l- ie tista' tinbidel f'i meta jingħaqad suffiss tal-plural sħiħ Eż. missier+ijiet; wied+ien; qiegħ +an; siegħa +t.	
		Naf li l-vokali i twila xi drabi tinstema' bħal ie fi kliem li fih il- i jkollha warajha l-għ, ħ, h,q bħal fih, triq, xiħ, sabiħ.	

	Rotta 1	Rotta 2	Rotta 3
		Naf nibdel il-vokali a f'ie meta jiżdied is-suffiss tan-negattiv f'verbi neqsin. Eż. ma mexiex; ma ġeriex, ma ħebiex.	
il-kitba ta' min/minn		Naf meta u kif għandi nikteb minn u min bħal Min ġie? Minn Malta.	Naf kif nikteb il-prepożizzjoni minn meta tingħaqad mal-artiklu u tassimila bħal mill-art sas-sema; mil-Libja; min-nies; min-naħa tiegħi.
il-partiċelli bi fi xi (meta jitqassru u meta le)		Naf li l-partiċelli bi/fi/xi jitqassru b'/f'/x'/ quddiem kelma li tibda b'vokali jew b'konsonanti waħda li warajha jkollha vokali bħal b'arma, f'kamra, x'għandna, x'hemm.	
l-għ u l-h meta jinħassu ħ		Naf meta għandi nikteb għ/h jew ħ f' għadd ta' kliem li jispiċċa bil-ħoss ħ billi nżid vokali fit-tarf. Eż. fih/a, żagħżuġh/a, xih/a, riħ/a.	Naf li xi kliem li fihom l-għ/h meta jaħbat ħdejn xulxin jinħassu ħ iżda dejjem għandu jinkiteb għ/h. Eż. semagħha mhux /semaħha/; magħha, tagħha, refagħhom.
Kitba ta' frażijiet		Naf nikteb frażijiet li jkunu magħmula mill-istess kelma mtennija bħal baxx baxx, fuq fuq, qajl qajl, inkiss inkiss.	Naf li frażijiet li jispiċċaw bil-kelma nett għandhom jinkitbu separati bħal fuq nett, l-ewwel nett, fil-qiegħ nett.
			Naf kif nikteb il-frażijiet bil-partiċella imb bħal wiċċ imb wiċċ; ras imb ras.
Omofofi (kliem li jinstema' l-istess imma għandu kitba u tifsira differenti)		Naf norbot il-kitba mat-tifsira ta' xi nomi u verbi li jkunu kkonjugati fil-perfett, inklużi dawk li jkollhom l-għ u l-h, u li jinstemgħu l-istess bħal xaxar/xagħar; dar/daxar; ħadd/ħadt/ħatt; qadd/qgħadt/qatt; kera/kerha; għanna/għandna.	

IT-TQASSIM TAL-LETTERATURA

LIVELL 7 (is-7 u t-8 sena tal-Medja)

IL-POEZIJA

Għażla ta' poeziji differenti (**iridu jsiru tal-inqas 8 kull sena**) b'enfasi fuq it-tlaqqiġ u l-apprezzament tal-ġeneri aktar milli t-tematika li għandha tkun wiesgħa u xierqa għall-istudenti ta' din l-età.

Fost l-għażla għandu jkun hemm kampjuni ta':

Is-7 sena	It-8 sena
2 poeziji tradizzjonali/romantiċi	2 poeziji tradizzjonali/romantiċi
2 poeziji ħielsa/moderni	2 poeziji ħielsa/moderni
poeziji fuq leġġendi u ħrejjef Maltin	saffika
sunetti	epigrammi
limerikki	ħajku

IR-RUMANZI

Għażla ta' ktieb tal-qari li għandu jkun fost dawk ippubblikati fil-listi approvati. Dawn jingħażlu mill-għalliema b'kunsiderazzjoni għall-ħiliet tal-qari tal-istudenti biex bihom jintlaħqu l-miri stabbiliti għal-letteratura fil-Kisbiet mit-Tagħlim għal dan il-livell.

IN-NOVELLI

Għażla ta' novelli, **tal-inqas ħamsa kull sena**, minn antoloġiji differenti b'hal dawk t'Arja Friska 1 u 2 fejn l-istudenti jitlaqqgħu ma' awturi bi stili differenti ta' kitba. It-tematika tan-novelli għandha tkun xierqa u taqbel mal-ħiliet tal-istudenti tal-klassi. L-għalliema għandhom jużaw in-novelli biex permezz tagħhom l-istudenti jilħqu l-kisbiet mit-tagħlim stabbiliti għal dan il-livell.

TMIEM